

# جیل چورنگی فلائی اور تکمیل کے مراحل میں



ٹرانسپورٹ نظام میں بہتری کے لئے جہاں ایک جانب اچھی اور عمدہ حالت میں پبلک گاڑیوں کی فراہمی ضروری ہے وہیں دوسری جانب شہر میں کشادہ سڑکیں، فلائی اوورز اور انڈر پاسز کی تعمیر بھی ناگزیر ہے تاکہ سڑکوں پر ٹریفک کو رواں رکھنے میں مدد مل سکے۔

بلدیہ عظمیٰ کراچی شہر میں ٹرانسپورٹ کے نظام کو بہتر بنانے اور سہولیات فراہم کرنے کے لئے شاہراہوں کو کشادہ کرنے کے ساتھ ساتھ فلائی اوورز اور انڈر پاسز کی تعمیر میں بھی مصروف عمل ہے۔ اس وقت شاہراہ پاکستان کے چار مختلف مقامات پر فلائی اوورز کی تعمیر کے ساتھ ساتھ جیل چورنگی پر بھی فلائی اوور کی تعمیر کا کام تیزی سے جاری ہے۔

بلدیہ عظمیٰ کراچی کے ایڈمنسٹریٹو فاروقی نے جیل چورنگی فلائی اوور کے تعمیراتی کاموں اور آئی جی جیل خانہ جات کے دفتر کی عمارت کا جائزہ لینے کے لئے دورہ کیا۔ آئی جی جیل خانہ جات سندھ نصرت حسین منگن، پروجیکٹ ڈائریکٹر شبیر الحسن، انجینئر تنویر احمد، پروجیکٹ انجینئر اور دیگر متعلقہ افسران بھی ان کے ہمراہ تھے۔ ایڈمنسٹریٹو کراچی نے کہا کہ جیل چورنگی فلائی اوور کے رائٹ وے لوپ اور منسلک سڑک کیلئے آئی جی جیل خانہ جات نے جگہ مہیا کر دی ہے لہذا اب اس کام میں کوئی رکاوٹ نہیں ہے زیر تعمیر لوپ اور منسلک

ایڈمنسٹریٹو کراچی روڈ اختر فاروقی جیل چورنگی فلائی اوور کے رائٹ وے لوپ اور منسلک سڑک کے تعمیراتی کام کا معائنہ کر رہے ہیں

کراچی میں بچوں اور خواتین کی جیل کا بھی دورہ کیا اور وہاں قیدی بچوں اور خواتین کو دی گئی سہولیات کو دیکھا اور سراہا انہوں نے ہدایت کی کہ جیل چورنگی سے یونیورسٹی روڈ تک آنے والے جیل چورنگی فلائی اوور کے لوپ اور سروس روڈ کی تعمیر جلد از جلد مکمل کی جائے اور بجلی کے پول بھی بلا تاخیر لگائے جائیں تاکہ شہریوں کا یہ دیرینہ مسئلہ حل ہو جیل چورنگی فلائی اوور کے منصوبے کی تکمیل سے سینٹرل جیل کے اطراف اور یونیورسٹی روڈ پر ٹریفک کی روانی میں بہتری آئے گی اور ٹریفک جام کے مسئلہ پر قابو پایا جاسکے گا، انہوں نے کہا کہ اس اہم انٹرسیکشن سے نیو ایم اے جناح روڈ، شہید ملت روڈ، یونیورسٹی روڈ استعمال کرنے والی گاڑیاں گزرتی ہیں خصوصاً رش کے اوقات میں یہاں بے پناہ ٹریفک کا دباؤ دیکھنے میں آتا ہے اس لئے جیل چورنگی فلائی اوور کے باقی ماندہ کاموں کو ترجیحی بنیادوں پر مکمل کیا جانا ضروری ہے جس سے شہریوں کو سہولت حاصل ہوگی اور ان کے قیمتی وقت اور ایندھن کی بچت ہوگی انہوں نے کہا کہ شہر میں تمام زیر تکمیل ترقیاتی منصوبوں کو مکمل کیا جا رہا ہے، مختلف علاقوں میں جاری یہ ترقیاتی منصوبے شہریوں کے مفاد میں تعمیر کئے جا رہے ہیں جن کی تکمیل کے بعد شہریوں کو بہتر سفری سہولیات میسر آئیں گی۔

سڑک کی کارہیٹنگ کا کام تیزی سے جاری ہے اور یہ منصوبہ اب تکمیل کے مراحل میں ہے، ایڈمنسٹریٹو کراچی نے کہا کہ جیل چورنگی فلائی اوور کا رائٹ وے لوپ اور منسلک سڑک کیلئے سینٹرل جیل کی انتظامیہ نے جگہ فراہم کی ہے اور یہاں سے منتقل ہونے والی جیل کے عملے کی رہائش کیلئے بلدیہ عظمیٰ کراچی نے رہائشی اپارٹمنٹس کی تعمیر پہلے ہی مکمل کر لی ہے اور اب آئی جی جیل خانہ جات کے دفتر کی تعمیر کا کام بھی تکمیل کے مراحل میں ہے اس موقع پر ایک بریفنگ میں بتایا گیا کہ سینٹرل جیل کی باؤنڈری وال کو 12 فٹ اونچا کیا جا رہا ہے جس پر 4 فٹ اوپر سے شیڈز لگائے جائیں گے ایڈمنسٹریٹو کراچی نے سینٹرل جیل



ایڈمنسٹریٹو کراچی روڈ اختر فاروقی آئی جی جیل خانہ جات نصرت حسین منگن کے ہمراہ آئی جی جیل خانہ جات کے دفتر کی عمارت کا معائنہ کر رہے ہیں

☆.....☆.....☆